

संक्षिप्त

खैरथल में 20 ई-मित्र केन्द्रों जुर्माना

खैरथल । सूचना प्रौद्योगिकी एवं संचार विभाग की टीम ने उपनिदेशक के निर्देशन में खैरथल नगरपालिका क्षेत्र में संचालित ई-मित्र केन्द्रों का औचक निरीक्षण किया।निरीक्षण के दौरान 20 से अधिक ई-मित्र केन्द्रों पर रेट लिस्ट और को-ब्रांडेड बैनर का चस्पा न होना, ओवरचार्जिंग करना, पहचान पत्र (आई.डी. कार्ड) न पहनना जैसी विभिन्न अनियमितताएं पाई गई। इन अनियमितताओं पर विभागीय कार्रवाई करते हुए लगभग 20,000 रुपये का दंड (शक्ति) आरोपित किया गया। निरीक्षण दल में महेश यादव, सहायक प्रोठामर; विजय कुमार, सहायक प्रोठामर; तथा वीरेन्द्र कुमार गुप्ता, सहायक प्रोठामर शामिल थे। उन्होंने बताया गया कि ई-मित्र से संबंधित किसी भी प्रकार की शिकायतें आमजन 181 हेल्पलाइन पर दर्ज करवा सकते हैं।

अन्तिम तिथि 20 अगस्त

कोटपूतली । स्थानीय हंस कॉलेज में प्रथम राजस्थान बटालियन जयपुर के द्वारा संचालित एन.सी.सी. ईकाई भर्ती के फॉर्म भरने की अन्तिम तिथि 20 अगस्त है। इच्छुक विद्यार्थी एनसीसी फॉर्म भरकर कॉलेज में जमा करवाये। एनसीसी भर्ती 22 अगस्त शुक्रवार को महाराजा कॉलेज मैदान जयपुर में सुबह 06:30 बजे होगी। कॉलेज के प्राचार्य डॉ. एस.के. शर्मा ने बताया कि जिन विद्यार्थियों ने आवेदन फॉर्म भरकर जमा करवाया है। उन विद्यार्थियों को 10 वीं, 12 वीं की अंकतालिका, आधार कार्ड व कॉलेज आई.डी. के साथ महाराजा कॉलेज में उपस्थित होना होगा। एनसीसी अधिकारी लैफ्टिनेंट विजय सिंह ने बताया कि एनसीसी भर्ती में उन्ही विद्यार्थियों को शामिल किया जायेगा। जिन्होंने महाविद्यालय में एनसीसी का आवेदन किया है।

अवैध धारदार हथियार जप्त

फुलेरा । अवैध धारदार हथियार छुर्पा लेकर घूमने व आमजन में भय का माहौल पैदा करने पर व्यक्ति को पुलिस ने गिरफ्तार किया है। फुलेरा थानाधिकारी चंद्रप्रकाश यादव ने बताया कि पुलिस अधीक्षक जिला जयपुर टापीमण राशि डोगरा डूडी ने अवैध हथियार रखने वाले अपराधियों के खिलाफ कार्यवाही करने के लिए जिले के सम्पन्न अधिकारियों को निर्देशित किया गया था, जिसके तहत फुलेरा थाना पुलिस ने कार्यवाही करते हुए श्री बैकुन्टधाम बगोकी फुलेरा के पास आने वाले रोड पर एक व्यक्ति द्वारा अवैध धारदार हथियार छुर्पा लेकर घूमने व आमजन में भय का माहौल पैदा करने पर रोहित राय (24) पुत्र हरिशंकर जाति कोली निवासी मिश्र कॉलोनी फुलेरा के कच्चे से बिना लाइसेंस के एक अवैध धारदार हथियार छुर्पा जप्त कर आरोपी को गिरफ्तार किया गया है तथा आरोपी के खिलाफ आम्स एक्ट की धारा में प्रकरण दर्ज करके जांच शुरू कर दी गई है।

ग्राहकों की संतुष्टि व्यापार वृद्धि का मूल मंत्र : गणपत लाल



जयपुर टेण्ट डीलर्स समिति की ओर से जिले की टेंट एंड इवेंट समिति से जुड़े सभी व्यवसायियों का एक दिवसीय कार्यक्रम का आयोजन मयूर परिसर में किया गया।

सांभरझील, (निर्स)। जयपुर टेण्ट डीलर्स समिति की ओर से जिले की टेंट एंड इवेंट समिति से जुड़े सभी व्यवसायियों का एक दिवसीय कार्यक्रम का आयोजन मयूर परिसर में किया गया। समिति के महामंत्री अनिल शर्मा सहित अनेक पदाधिकारियों ने आने वाले सभी टेंट व्यवसायियों को व्यापार से जुड़ी हित संबंधी अनेक बातें बताईं। इस मौके पर अध्यक्ष गणपत लाल सैनी ने कहा कि की टेंट और इवेंट का एक ऐसा व्यवसाय है जो लोगों की भावनाओं से काफी जुड़ा होता है क्योंकि शादी समारोह एवं अन्य कार्यक्रमों में जब शादकों को हमारी ओर से सेवाएं दी जाती हैं, तो हमारे कार्य की गुणवत्ता को देखकर जब उनको संतुष्टि मिलती है तो यह हमारे व्यापार बढ़ोतरी का मूल मंत्र होता है। इसके अलावा हमारे कार्य के प्रति समर्पण की भावना और सही समय पर कार्य को प्रस्तुत करना यह सबसे महत्वपूर्ण विषय है जिस पर हमें और अधिक फोकस करना चाहिए। महामंत्री अनिल शर्मा ने कहा कि यह हमारे

अलवर। जिला कलेक्टर डॉ. आर्तिका शुक्ला के निर्देशन पर सोमवार प्रातः शहर के वार्ड प्रभारी प्रशासनिक अधिकारियों ने शहर की साफ-सफाई व्यवस्था का निरीक्षण कर आमजन से फीडबैक लेकर नगर निगम की टीम को सफाई व्यवस्था में सुधार हेतु दिशा-निर्देश दिए। उन्होंने आर्वाटि वार्ड में कचरा पृथक्करण के लिए स्थानीय निवासियों की जागरूकता एवं समझाइश पर भी बल दिया तथा गंदगी मिलने पर नाराजगी जाहिर करते हुए सुधार के निर्देश दिए।

क्लीन अलवर पोर्टल व कंट्रोल रूम पर कर शिकायत दर्ज कराने के लिए आमजन से की अपील।

सुव्यवस्थित करने के लिए वरिष्ठ प्रशासनिक अधिकारियों ने आर्वाटि वार्डों की फील्ड विजिट कर साफ-सफाई व्यवस्था का सघन निरीक्षण किया जिसमें एनईबी व सुभाष नगर, आदर्श कॉलोनी आदि क्षेत्र में वार्ड नंबर 45 से 55 का अतिरिक्त जिला कलेक्टर शहर बीना महावर ने निरीक्षण कर एरिया केप्टन (सफाई जमादार) को

भाजपा संगठन की मजबूती का आव्हान

फुलेरा । भारतीय जनता पार्टी फुलेरा मण्डल की ओर से समीपवर्ती श्रीदादू पालका भैराना धाम में कार्यक्रमों सम्मेलन एवं गोट का आयोजन फुलेरा भाजपा मण्डल अध्यक्ष प्रणव अठवाल की अध्यक्षता में आयोजित हुआ। कार्यक्रम के मुख्य अतिथि जिला उपाध्यक्ष श्योजी राम कुमावत रहे, जबकि विशिष्ट अतिथि पूर्व पालिकाध्यक्ष रतन राजौरा रहे। मुख्य अतिथि श्योजीराम कुमावत ने कार्यक्रमताओं को संगठन की मजबूती और जन-जन तक पार्टी की विचारधारा पहुंचाने का आव्हान किया। इस अवसर पर महिलाओं व पुरुषों के बीच विभिन्न प्रतियोगिताओं एवं प्रश्नोत्तरी कार्यक्रम का आयोजन किया गया, जिसमें कार्यक्रमताओं ने बढ़-चढ़कर हिस्सा लिया और अपनी प्रतिभा का परिचय दिया। भाजपा के पूर्व मण्डल अध्यक्ष आलोक तिवाड़ी ने संयोजक व संचालक के रूप में महत्वपूर्ण भूमिका निभाई। इस मौके पर मंडल उपाध्यक्ष गोविंदसिंह बड़गुजर, मनीष गगरानी, कमल शर्मा, राजेंद्र वर्मा, हरगोपाल साहू और विनोद अरोड़ा, महामंत्री संजय वाण्णय व एडवोकेट महेंद्र कुमावत, मंत्री संजु प्रजापत, गीता शर्मा, पूनम कुमावत, हरीलाल सुरोलिया, तारचंद अमेरिया, यादराम जोशी, गिरधारीसिंह शेखावत, मनोहर सिंह, नटवरलाल शर्मा, श्यामलाल सैनी, शोभनारायण सैनी सहित बड़ी संख्या में पदाधिकारी व भाजपा कार्यकर्ता मौजूद रहे।



अलवर में अधिकारियों की टीम ने भ्रमण कर सफाई का जायजा लिया।

निर्देश दिये कि ऑटो टिपर द्वारा नियमित रूप से डोर ड्रोर कचरा एकत्रित किया जावे।

उन्होंने ने निर्देश दिए कि आमजन से समझाइश करें कचरा से ठोगीशन के अनुसार ही ऑटो टिपर में डाले। आमजन से समय-समय पर सफाई व्यवस्था का फीडबैक लेवे तथा फीडबैक के आधार पर सफाई व्यवस्था में सुधार करें वहीं यूआईटी सचिव स्नेहल धीगदे नाना ने वार्ड नंबर 23 से 33 तक का निरीक्षण कर साफ-सफाई व्यवस्था का जायजा लिया। निरीक्षण के

दौरान अखैपुरा मौहल्ला क्षेत्र के वार्डों में मैन रोड पर साफ-सफाई संतोषजनक मिली तथा गलियों में अपेक्षाकृत कम साफ-सफाई मिली। जिला परिषद के मुख्य कार्यकारी अधिकारी सालुखे गौरव रवीन्द्र ने वार्ड नंबर 33 से 44 का निरीक्षण किया। उन्होंने अम्बेडकर नगर में नाले की सफाई अपेक्षाकृत कम मिलने पर उन्होंने निर्देश दिये कि नालों में कचरा स्नेहल धीगदे नाना ने वार्ड नंबर 23 से 33 तक का निरीक्षण कर साफ-सफाई व्यवस्था का जायजा लिया। निरीक्षण के

की लोकेशन की जांच की। उन्होंने निर्देश दिये कि ऑटो टिपर समयबद्ध रूप से वार्डों में आए।

यूआईटी के उप सचिव सोहन सिंह नरूका द्वारा बुध विहार व विजय नगर क्षेत्र में वार्ड नंबर 1, 10 व 4 में सफाई व्यवस्था का निरीक्षण करने पर गन्दगी के ढेर मिलने पर उन्होंने एरिया केप्टन सफाई जमादार को निर्देश दिये कि वार्डों में बार-बार एक ही स्थान पर लोग कचरा डाल रहे हैं उन कचरा पॉइन्ट्स को स्थाई रूप से खत्म करें तथा सुनिश्चित करें कि लोग वहां पुनः कचरा



शिक्षा के क्षेत्र में उत्कृष्टता को लेकर टीचर ऑफ द ईयर अवार्ड का आयोजन किया गया।

- कोटपूतली के अनिल कुमार शर्मा को अभिषेक सोनी ने सम्मानित किया।
- शिक्षकों से अपील की है कि वे शिक्षा को व्यवसाय नही सेवा समझ कर अपना योगदान दें और देश की भावी पीढ़ी को आगे बढ़ाने में मदद करें।

को आगे बढ़ाने में मदद करें। कार्यक्रम का शुभारंभ मां सरस्वती के समक्ष दीप प्रज्ज्वलित कर किया गया। इस दौरान स्टेनों के क्षेत्र में

ईस्ट्रटयुट का नाम ना केवल हिन्दुस्तान बुक ऑफ रिकार्ड में दर्ज किया गया। अर्थात् संस्था के निदेशक वरिष्ठ पत्रकार अनिल कुमार शर्मा व मोहम्मद रसीद खान को टीचर ऑफ द ईयर अवार्ड - 2025 से नवाजा गया। इसी प्रकार देशभर के करीब 150 से अधिक संस्थाओं के निदेशक व साहित्यकार तथा पत्रकारों को भी सम्मानित किया गया है।

किसान महापड़ाव की चेतावनी

बीकानेर । यहां इंदिरा गांधी नहर से किसानों को सिंचाई के लिए पानी देने की मांग को लेकर सोमवार को कलेक्ट्रेट के सामने कांग्रेस नेताओं ने धरना देकर प्रदर्शन किया। इसके बाद कांग्रेस नेता और किसानों ने कलेक्ट्रेट से लेकर संभागीय आयुक्त ऑफिस तक रैली निकाली।

संभागीय आयुक्त विश्राम मीणा ने आश्वासन दिया गया कि 21 अगस्त तक किसानों के हक में फैसला होगा। इसके बाद पूर्व मंत्री गोविंद राम मेघवाल ने कहा- यदि 21 तक किसानों के हक में फैसला नहीं आता है तो 22 अगस्त से किसानों का महापड़ाव शुरू होगा। इससे पहले कलेक्ट्रेट के सामने हुए धरना प्रदर्शन में कांग्रेस प्रदेश सचिव रामनिवास कूकना ने कहा कि बड़े नेता तो इशारा कर दें, अगर इस सरकार से लड़ना है तो हम लड़ेंगे। सरकार के लाठी और फायरिंग से हम नहीं डरते। जरूरत पड़ने पर हम भगत सिंह भी बन सकते हैं। बीकानेर में किसान चार मुद्दों को लेकर आंदोलन कर रहे हैं। इसमें पहली मांग है- इंदिरा गांधी नहर के रेगुलेशन को बदलने की। 12 अगस्त को जारी रेगुलेशन में किसानों को एक बारी पानी दिया गया, जिसके बजाय किसान चार में से दो बारी पानी चाहते हैं।

पोंग डेम का लेवल 1400 फीट तक ले जाया जाए। दरअसल, लेवल कम होने के कारण हरिके बैराज को पानी कम मिलता है और फिर आगे इंदिरा गांधी नहर के किसान को पानी कम मिलता है। हरिके बैराज का पोंड लेवल डीपलीट नहीं करके पाकिस्तान जाने वाले पानी को इंदिरा गांधी नहर में चला जाए। दरअसल, हरिके बैराज में पानी अधिक होने की स्थिति में डेम और नहर को नुकसान होने की आशंका होती है। ऐसे में उसके लेवल को कम किया जाता है।

वित्तीय साक्षरता शिविरों में बैंक अधिकारी पूर्व तैयारी के साथ आएंगे : कलेक्टर



टोंक जिला कलेक्टर कल्पना अग्रवाल ने सोमवार को सोनवा ग्राम पंचायत में आयोजित शिविर का निरीक्षण किया।

टोंक। भारत सरकार के वित्त मंत्रालय के निर्देशानुसार जिले की विभिन्न ग्राम पंचायतों में वित्तीय साक्षरता को लेकर शिविरों का आयोजन किया जा रहा है, इस दौरान जिला कलेक्टर कल्पना अग्रवाल ने सोमवार को सोनवा ग्राम पंचायत में आयोजित शिविर का निरीक्षण किया। उन्होंने अग्रणी जिला प्रबंधक कल्याण जाखड़ को पूर्व तैयारी के साथ शिविर आयोजित करने के निर्देश दिए, उन्होंने कहा कि जिस ग्राम पंचायत में शिविर लगाए जाने हैं, वहां के बैंक खातेदारों की संख्या, री केवाईसी से शेष लोगों का डाटा, इसके लिए पूर्व में सूचना एवं लिए जाने वाले दस्तावेजों के बारे में खाता धारकों को बताया जाए। जिला

नहीं डाले। घरों व प्रतिष्ठानों में इकट्ठा होने वाला गोला व सूखा कचरा पृथक करके ही ऑटो टिपर में डाले। उन्होंने घरों व दुकानों में आमजन से बातचीत कर साफ-सफाई का फीडबैक लिया। उन्होंने दुकानदारों से कहा कि दुकानों के बाहर इस्टविन का उपयोग करें।

उपखण्ड अधिकारी अलवर माधव भारद्वाज ने वार्ड नंबर 12 से 22 का निरीक्षण करने पर जगन्नाथ मंदिर क्षेत्र में नालियों में अपेक्षाकृत कम सफाई मिलने पर उन्होंने निर्देश दिये कि नियमित रूप से समुचित साफ-सफाई हेतु नगर निगम की टीम से सफाई व्यवस्था से समीक्षा की जाएगी। उन्होंने कहा कि घरों व प्रतिष्ठानों से निकलने वाले गीले व सूखे कचरे को अलग-अलग कर ऑटो टिपर में डालकर शहर की सफाई व्यवस्था में सहयोग करें।

वहीं वार्ड नंबर 56 से 65 का प्रशिक्षु आईएसएस सुश्री ऐश्वर्यम प्रजापति ने 60 फुट रोड पर कचरा सेठोगीशन के लिए गोला-सूखा कचरा अलग-अलग डालने हेतु जन जागरूकता व समझाइश करने के निर्देश दिये। साथ ही नालियों में जल निकास में भराव की स्थिति, कचरा पॉइंट्स को खत्म कराने एवं वार्ड में समुचित सफाई व्यवस्था के लिए निर्देश दिये।

सार-समाचार

बीकानेर में पुराने शहर में 4 घंटे गुल रही बिजली

बीकानेर । पश्चिम के बड़े हिस्से में रविवार की रात बिजली गुल रही। रात 10 बजे बंद हुई बिजली आपूर्ति रात 2 बजे फिर से शुरू हो चुकी। चार घंटे के इस अंतराल में आम आदमी परेशान होता रहा, लेकिन बिजली कंपनी बीकेईएसएल ने कोई संतोषजनक जवाब नहीं दिया। यहां तक कि बिजली बिलों पर दिए गए फोन नंबर 'अमाप्य' बताते रहे। बीकेईएसएल के प्रवक्ता अशोक शर्मा ने बताया कि पूराल रोड पर 132 केबी ग्रीड सब स्टेशन पर एक ट्रांसफार्मर में ब्लास्ट के कारण बिजली गुल हुई थी। विद्युत प्रसार निगम के इस ग्रीड सब स्टेशन से बिजली मिलने पर ही शहर में इसकी आपूर्ति की जा सकती है। पूराल रोड सब स्टेशन से बीकानेर पश्चिम के अधिकांश हिस्से को आपूर्ति होती है। ऐसे में मुरलीधर व्यास नगर, जवाहर नगर, अंत्योदय नगर, मुक्ता प्रसाद नगर रोड, जस्सूर गेट, परकोटे में बसे अधिकांश हिस्से, नत्थूर गेट सहित बड़े हिस्से में 4 घंटे तक बिजली नहीं रही। शर्मा ने बताया कि प्रसारण निगम ने इस तकनीकी खराबी को दूर करने के लिए एक घंटे समय बताया था, लेकिन बाद में ये समय बढ़ता ही चला गया। बीच में एक बार बिजली आपूर्ति फिर से शुरू हुई लेकिन एक मिनट बाद ही फिर गुल हो गई। जो फिर से 2 बजे शुरू हो सकी।

महावीर इंटरनेशनल केंद्र का स्थापना दिवस मनाया

नोखा । महावीर इंटरनेशनल नोखा केंद्र ने रविवार को अपना 28वां स्थापना दिवस पाख्र घनन में मनाया। केंद्र चेयरमैन सुरेंद्र कुमार हीरावत की अध्यक्षता में कार्यक्रम का आयोजन किया गया। भगवान महावीर के चित्र के समक्ष दीप प्रज्ज्वलन और प्रार्थना से कार्यक्रम की शुरुआत हुई। नोखा उपखंड अधिकारी गोपाल जांगिड़ ने केंद्र के सेवा कार्यों की सराहना की। उन्होंने कहा कि फिजियोथैरेपी सेंटर, वृक्षारोपण और बेबी किट वितरण जैसे कार्य आम जनता को राहत पहुंचाते हैं। महावीर इंटरनेशनल के अंतर्राष्ट्रीय उपाध्यक्ष अनिलकुमार बाँठिया ने अपेक्ष बाँडी की जानकारी साझा की। केंद्र चेयरमैन सुरेंद्र कुमार हीरावत ने अपने दो वर्षों के कार्यकाल का प्रतिवेदन प्रस्तुत किया। प्रो. सत्यनारायण राजपुरोहित और अशोक कुमार बैद को नए सदस्य के रूप में शामिल किया गया। कार्यक्रम में केंद्र के सहयोगी धामाशाहों को सम्मानित किया गया। सीए पंकज चांडक, अनिल जैन और भंवर लाल बुच्चा को सेवा सम्मान मिला।

रेलवे डबल लाइन के लिए 12 गांवों की भूमि अधिग्रहण

टोंक । निवाई में रेलवे डबल लाइन परियोजना के लिए तहसील कार्यालय सभागार में बैठक हुई, बैठक में उपखंड अधिकारी रामकरण सिंह, तहसीलदार नरेश गुर्जर और रेलवे के निर्माण अधीक्षक अभियंता चंद्रशेखर तथा रेलवे के सहायक अभियंता रोहित नागरवाल सहित सार्वजनिक निर्माण विभाग के अधिकारी भी बैठक में शामिल हुए। बैठक का मुख्य उद्देश्य डबल लाइन के लिए कृषि भूमि के किसानों की मुआवजा देने की प्रक्रिया को आगे बढ़ाना था। जिस हेतु ग्रामीण अपनी कृषि भूमि के जमाबंदी सहित अन्य दस्तावेज लेकर बैठक में पहुंचे। रेलवे दोहरीकरण योजना के तहत भूमि आवत अधिनियम 20 और रेलवे भूमि अधिनियम 2008 के अनुसार 12 गांवों की भूमि अधिग्रहित की जाएगी। प्रभावित गांवों में ब्रजलालपुरा, चनानी, महाराजपुरा, चीनपुरा, सांजिया, नला, बाढ दामोदरपुरा, मुंडिया, खेड़ी मोहनपुरा, बहकावा, आलियाबाद और श्योसिंहपुरा शामिल हैं, इन गांवों के किसानों को रेलवे द्वारा मुआवजा दिया जाएगा।

स्मार्ट मीटर के खिलाफ विरोध प्रदर्शन

बीकानेर । आज सीपीआईएम के जिला कमेटी सदस्य अशोक पुरोहित ने बताया कि आज बिजली उपभोक्ता संघर्ष समिति ने राज्यव्यापी आन्धान के तहत सिटी कोतवाली ईईएम कार्यालय पर प्रीपेड स्मार्ट मीटर के खिलाफ विरोध प्रदर्शन कर ईईएम के नाम ज्ञापन दिया। विरोध प्रदर्शन के दौरान सभा को संबोधित करते हुए भारत की कम्युनिस्ट पार्टी मार्क्सवादी के जिला सचिव सुंदरलाल बेनीवाल ने कहा कि केंद्र और राज्य सरकारों की मिली भगत से निजी कंपनियों को लाभ पहुंचाने तथा उपभोक्ताओं को लूटने की नीयत से सरकार स्मार्ट मीटर लगा रही है जिसका बिजली उपभोक्ता संघर्ष समिति पूरे जिले में विरोध करेगी। प्रदर्शन को द्वारका प्रसाद गहलोत, अश्विनी कुमार सोलंकी, विजय कुमार धवत, शिवरतन मार, ऋषि पुरोहित, भंवरलाल रावत ने भी सभा को संबोधित किया।

वन्यजीव शिकार की घटनाओं पर आक्रोश

श्रीगंगानगर । जिले के जैतसर क्षेत्र में वन्यजीव शिकार की बढ़ती घटनाओं को लेकर बिश्रोई समाज ने पुलिस थाने में ज्ञापन सौंपा है। श्रीगुरु जन्मेश्वर सेवा समिति के सदस्य और जीव प्रेमी राजेश तेतरवाल के नेतृत्व में समाज के लोग थाने पहुंचे। उन्होंने थानाधिकारी को बताया कि 8 अगस्त को 4 बीपीएम की रोही में शिकारियों ने वन्यजीवों का शिकार करने का प्रयास किया। वन विभाग के अधिकारी और जीव रक्षा के सदस्यों ने जब उन्हें रोकने की कोशिश की, तो शिकारियों ने धमकियां दीं।

ऋण आवेदन के लिए जागरूकता शिविर आयोजित

बीकानेर । राजस्थान अनुसूचित जाति, जनजाति वित्त एवं विकास सहकारी निगम लिमिटेड द्वारा बीकानेर समाचार पत्र वितरक संघ के सहयोग और संयुक्त तत्वावधान में अनुसूचित जाति, जनजाति, सफाई कर्मचारी, अन्य पिछड़ा वर्ग, द्विव्यांगजन वर्ग के आशाश्रित्यों को स्वरोजगार प्रदान करने के लिए विभिन्न योजनाओं में ऋण देने हेतु आवेदन पत्र वित्तीय वर्ष 2025-2026 के लिए जागरूकता एवं एकमुश्त सामाधान योजना के शिविर सोमवार को बीकानेर राजपूत प्रतीय सभा भवन प्रातः 10 से सांय 5 बजे तक आयोजित हुआ। जागरूकता शिविर में राष्ट्रीय निगम योजना के तहत 101 रजिस्ट्रेशन किए गए।

जागरूकता शिविर में वित्तीय वर्ष 2025-26 हेतु अनुसूचित जाति, अनुसूचित जनजाति, सफाई कर्मचारी, द्विव्यांगजन एवं अन्य पिछड़ा वर्ग के व्यक्तियों के स्वरोजगार हेतु ऋण आवेदन शिविर स्थल पर निःशुल्क ही भरवाये गये, साथ ही जिन ऋणियों के द्वारा पूर्व में लिया गया ऋण चुकता कर दिया गया है, उनको बकाया नहीं है का प्रमाण पत्र जारी किया गया।

कार्यक्रम में परियोजना प्रबंधक कविता स्वामी, सहायक परियोजना प्रबंधक वाजिद खान, बीकानेर समाचार पत्रक वितरक संघ अध्यक्ष पुखराज स्वामी, कोषाध्यक्ष बालेंद्र सिंह, उपाध्यक्ष भंवरलाल साहू, ओमप्रकाश कुमावत, नवल सिंह, हनुमान गहलोत, संरक्षक गिराजुदीन कोहरी तथा गजेन्द्र सिंह सांखला ने सेवाएं दीं। इस दौरान संगीता सेन, लक्ष्मी कुमावत, शांतिदेवी खारोल, सुमन मेहरा, रिया सेन, मनीष गिरी आदि मौजूद रहे।